



BAZILIKA SAN ĠORĠ

**IŻ-ŻMIEN LITURĠIKU TAR-RANDAN U L-ĠIMGHA MQADDSA
ĊELEBRAZZJONIJIET TA' FIDI U LITURĠIJA KRISTJANA
MILL-ERBGHA TAR-RMIED SAL-GHID IL-KBIR**

14 ta' Frar – 1 ta' April 2018



***Fir-Randan, il-komunità parrokkjali
mistiedna tgħix b'mod qawwi
dawn il-mumentanti ta' liturgija u katekezi:***

Kuljum

- It-**Tifhir ta' Sbiħ il-Jum** qabel il-quddiesa tad-9.00am
- Il-Via Crucis wara l-quddiesa tal-5.00pm

Kull nhar ta' Ġimgħa

Matul il-ġurnata, fil-Bażilika, ikun hemm konfessuri disponibbli għall-Qrar

- Lectio Divina fis-7.30pm, minn Dun Joseph Mercieca

Kull nhar ta' Sibt

Mit-8.00pm sad-9.30pm, fil-Bażilika, ikun hemm konfessuri disponibbli għall-Qrar

- Kmandamenti? – Il-**Quddiesa taż-Żgħazagh** fid-9.30pm, mill-Arċipriet

Kull nhar ta' Hadd

- Il-Quddiesa tal-Familji u t-Tfal fl-10.00am, minn Dun Richard N. Farrugia
- Il-Kant Solenni tal-**Għasar** fl-4.30pm, flimkien mal-Kapitlu tal-Kollegġjata
- Break Away 2 – Il-Quddiesa tal-Komunità fis-7.00pm, mill-Arċipriet

L-Erbgħa 14 ta' Frar

L-ERBGĦA TAR-RMIED: BIDU TAR-RANDAN

F'dan il-jum il-poplu ta' Alla huwa mitlub josserva s-sawm u l-astinenza. Ir-Rit tar-Rmied ikun iċċelebrat fil-Quddies kollu li jsir fil-Bażilika.

5.50pm: Ċelebrazzjoni tal-Kelma fuq iż-zuntier tal-Knisja ta' San Ġakbu u Mixja Penitenzjali lejn il-Bażilika.

6.00pm: Konċelebrazzjoni Solenni mmexxija mill-Arċipriet Mons. Joseph Curmi li fiha jsir ir-Rit Solenni tar-Rmied.

7.30pm: Quddiesa b'animazzjoni speċjali għall-Gruppi tal-Adolexxenti.

MIT-TNEJN 19 SAL-**HAMIS** 22 TA' FRAR

EŻERĊIZZI SPIRITWALI GĦALL-MIŻŻEWĠIN

7.30pm: Prietka minn Patri Elija Vella OFMCONV, fil-Bażilika.

MIT-TNEJN 26 TA' FRAR SAL-**HAMIS** 1 TA' MARZU

EŻERĊIZZI SPIRITWALI GĦAL KULHADD

4.15pm: Prietka mill-Kan. Noel Saliba, fil-Bażilika.

Is-Sibt 3 ta' Marzu

9.00am: Nofstanhar irtir għall-abbatini tal-Parroċċa, immexxi minn Dun Geoffrey G. Attard, f'Dar *Stella Maris*, iż-Żebbuġ.

Mill-Ġimgħa 9 sas-Sibt 10 ta' Marzu

Live-in tar-Randan għall-Grupp taż-Żgħażaġh 16+.

Mill-Ġimgħa 16 sas-Sibt 17 ta' Marzu

Live-in tar-Randan għall-Grupp tal-Adolexxenti ta' Forms 3-5.

Mill-Ġimgħa 16 sal-Ħamis 22 ta' Marzu

IS-SETTIENA TAD-DULURI

6.00pm: Quddiesa Kantata bl-omelija fuq il-Verġni Mqaddsa Marija Addolorata. Wara, adorazzjoni u Barka Ewkaristika.

MIT-TNEJN 19 SAL-ĦAMIS 22 TA' MARZU EŻERĊIZZI SPIRITWALI GĦAT-TFAL

4.15pm: Prietka mid-Djaknu Joseph Hill, fil-Bażilika.

It-Tnejn 19 ta' Marzu

IS-SOLENNITÀ TA' SAN ĠUŻEPP

Filghodu: *Live-in* tar-Randan għall-Grupp tal-Adolexxenti ta' Form 2.

6.00pm: Konċelebrazzjoni Solenni mmexxija mill-Arċipriet.

7.00pm: Seminar parrokkjali għal kulhadd bit-tema *Ir-Rit tal-Magħmudija tal-Adulti*, indirizzat minn Dun Roberto Gauci, fiċ-Ċentru Parrokkjali.

Il-Ġimgħa 23 ta' Marzu

IT-TIFKIRA DEVOZZJONALI TAD-DULURI

6.00pm: Konċelebrazzjoni Solenni mmexxija mill-E.T. Mons. Mario Grech, Isqof ta' Għawdex, fi Pjazza Indipendenza. Wara, Pellegrinaġġ Penitenzjali bl-istatwa devota ta' Marija Addolorata mat-toroq ewlenin tal-Belt Victoria. *Il-quddies ta' filgħaxija fil-Bażilika jkun fil-5.00pm u fit-8.00pm.*

Mill-Ġimgħa 23 sas-Sibt 24 ta' Marzu

Live-in tar-Randan għall-Grupp taż-Żgħażaġh 18+.

Is-Sibt 24 ta' Marzu
VĠILI TA' HADD IL-PALM

11.00pm: Quddiesa tal-Vġili ta' Hadd il-Palm.
Ma ssirx il-quddiesa tad-9.30pm b'hal fis-Sibtijiet l-oħra tar-Randan.

Il-Hadd 25 ta' Marzu
HADD IL-PALM U L-PASSJONI TAL-MULEJ

F'dan il-jum il-Knisja tfakkar id-daħla ta' Kristu Sidna f'Ġerusalem biex itemm il-Misteru tal-Għid. F'kull quddiesa jsir it-tberik taż-żebbuġ.

10.30am: Tberik tal-friegħi tal-palm u ż-żebbuġ fuq iz-zuntier tal-Knisja ta' San Ġakbu fi Pjazza Indipendenza. Wara, purċissjoni solenni lejn il-Bażilika b'tifkira liturgika tad-Daħla tal-Mulej f'Ġerusalem immexxija mill-Arċipriet, bis-sehem speċjali tat-tfal.

11.00am: Konċelebrazzjoni Solenni b'tifkira tal-Passjoni tal-Mulej immexxija mill-Arċipriet.

4.30pm: Kant Solenni tal-Għasar mill-Kapitlu tal-Kolleġġjata.

It-Tnejn 26 ta' Marzu
IT-TNEJN TAL-ĠIMGHA MQADDSA

IL-FESTA PARROKKJALI TAR-REDENTUR

6.00pm: Konċelebrazzjoni Solenni mmexxija mill-Arċipriet fil-Knisja tal-Patrijiet Franġiskani Konventwali.

7.00pm: Pellegrinaġġ Penitenzjali bl-istatwa devota tar-Redentur (Alfred Camilleri Cauchi, 1992) mill-Knisja ta' San Franġisk għall-Bażilika ta' San Ġorġ, li matulu jingħadu t-talbiet tal-Ħames Pjagi u tar-Rużarju mqaddes.

It-Tlieta 27 ta' Marzu
IT-TLIETA TAL-ĠIMGHA MQADDSA

6.00pm: L-aħħar quddiesa tal-ġurnata.

6.30pm: Ċelebrazzjoni Penitenzjali mmexxija mill-Arċipriet għall-komunità parrokkjali li fiha ssir l-Ewwel Qrara.

L-Erbgħa 28 ta' Marzu
L-ERBGĦA TAL-ĠIMGHA MQADDSA

6.00pm: L-aħħar quddiesa tal-ġurnata.

7.00pm: Meditazzjoni animata tal-*Via Crucis* b'adorazzjoni u talb ta' fejqan, immexxija minn Patri Marcello Ghirlando ofm, u bis-sehem speċjali tal-partecipanti tal-Purċissjoni tal-Ġimgħa l-Kbira.

II-**Ħamis 29 ta' Marzu**

ĦAMIS IX-XIRKA

Il-jum ta' Ħamis ix-Xirka jfakkar it-twaqqif taż-żewġ sagramenti kbar tal-Ewkaristija u l-Ordni Sagri. F'dan il-jum ma jsirx Quddies ħlief dik tal-Grizma fil-għodu fil-knisja Katidrali, li fiha l-Isqof Djoċesan ibierek u jikkonsagra ż-Żjut imqaddsa li jintużaw matul is-sena fis-sagramenti tal-Magħmudija, il-Konfirmazzjoni u d-Dilka tal-Morda, u li fiha jieħu sehem il-kleru kollu tad-Djoċesi. Fil-għaxija ssir it-tifkira solenni tal-Ikla tal-Mulej awl il-lejl qabel ma bata għall-fidwa tagħna, li tinkludi r-rit tal-Ħasil tar-Riġlejn.

9.00am: Konċelebrazzjoni Pontifikali tat-Tberik taż-Żjut fil-Knisja Katidrali mmexxija mill-E.T. Mons. Mario Grech, Isqof ta' Għawdex, bis-sehem tal-kleru djoċesan.

6.30pm: Konċelebrazzjoni Solenni b'tifkira tal-Ikla tal-Mulej immexxija mill-Arċipriet. Fit-tmiem, Translazzjoni Solenni bis-Sagrament Imqaddes lejn l-Altar tar-Ripożizzjoni, fejn jibqa' għall-qima tal-fidili sal-Ġimgħa filgħodu.

Il-ġabra li ssir f'dan il-jum tkun għall-membri tal-kleru djoċesan li jiddipendu mill-ġenerożità tal-poplu ta' Alla għall-għajxien.

8.30pm: Pellegrinaġġ Solenni li fih il-komunità parrokkjali hija mistiedna tagħmel iż-Żjajjar tas-Seba' Knejjes, organizzati u mmexxija mill-Fratellanza tal-Kurċifiss (1893).

II-**Ġimgħa 30 ta' Marzu**

IL-ĠIMGĦA L-KBIRA

F'dan il-jum il-poplu ta' Alla huwa mitlub josserva s-sawm u l-astinenza, u ma jiġix iċċelebrat Quddies u ebda sagrament. It-tifkira solenni tal-Passjoni tal-Mulej issir wara nofs in-nhar u tkun maqsuma fi tliet partijiet: il-Liturġija tal-Kelma bir-rakkont tal-Passjoni skond San Ġwann, il-Manifestazzjoni u l-Adorazzjoni tas-Salib, u t-Tqarbin (għal min irid).

8.00am: Uffiċċju tal-Qari u Tiffhir ta' Sbiħ il-Jum mill-Kapitlu tal-Kolleġġjata flimkien mal-poplu.

10.00am: *Via Crucis* għaż-żgħażaġħ u l-adolexxenti fuq l-għolja Ta' Għammar, organizzata mill-Grupp 23four>>.

3.00pm: Liturġija Solenni b'tifkira tal-Passjoni u l-Mewt tal-Mulej immexxija mill-Arċipriet.

5.30pm: *Frug Solenni* tal-Purċissjoni antika, devota u penitenzjali tal-Passjoni (pre-1788) bil-Kurċifiss mirakuluż, kapulavur fl-injam ta' Pietru Pawl Azzopardi (1848). Jieħdu sehem il-Kapitlu tal-Kolleġġjata u l-kleru tal-Parroċċa bil-kant tradizzjonali tal-Miserere, il-Banda Ċittadina u Dekana *La Stella* u l-Banda *Konti Ruġġieru* (ir-Rabat, Malta) bid-daqq ta' marċi funebri, u l-Kor tal-Bażilika *Laudate Pueri* li jsejgwi motetti sagri.

Is-Sibt 31 ta' Marzu

IS-SIBT TAL-ĠINGĦA MQADDSA

Is-Sibt tal-Ġingħa Mqaddsa l-Knisja tgħaddih bi ħsiebha biss fit-tbatija u l-mewt ta' Sidna Ġesù Kristu. Hija tibqa' f'ishar mal-qabar tiegħu flimkien

ma' Marija, tnezza' l-altar u tiċċaħħad mis-sagrifiċċju tal-quddiesa, sakemm imbagħad, wara l-Vġili solenni fl-istennija tal-Qawmien tal-Mulej, hija tinfexx fil-ferħ tal-Għid li jibqa' jfawwarha bl-hena għal ħamsin jum sħiħ. Xieraq li dan is-sens ta' sahra l-ġemgħa Kristjana żzommu bis-sawm.

8.00am: Uffiċċju tal-Qari u Tiffhir ta' Sbiħ il-Jum mill-Kapitlu tal-Kolleġġjata flimkien mal-poplu.

IL-VĠILI SOLENNI

TAL-QAWMIEN TAL-MULEJ MILL-IMWIET

Bi drawwa l-iktar qadima fil-liturġija tagħha l-Knisja tiċċelebra dan il-lejl bħala l-aktar għażiż u qaddis fost iċ-ċelebrazzjonijiet kollha tagħha. Il-fidili jzommu l-imsiebaħ tagħhom mixgħula u jkunu bħal qaddejja jistennew 'il Sidhom lura, biex malli jiġi jsibhom jishru u jaqegħidhom fuq il-mejda miegħu. Il-Vġili ta' dan il-lejl, li fih kollox hu ġdid, jitqassam hekk: ir-rit tat-Tberik tan-Nar u tal-Mixegħla tad-Dawl tal-Blandun, it-Tħabbira solenni tal-Qawmien tal-Mulej, il-Liturġija tal-Kelma li tiġbor fiha l-wegħdiet kollha tas-

salvazzjoni, ir-rit tat-Tberik tal-Ilma u tal-Magħmudija li hi s-sagrament propju ta' dan il-lejl qaddis, u ċ-ċelebrazzjoni tal-Ewkaristija.

8.30pm: Liturġija Solenni tal-Lejl Qaddis tal-Għid tal-Qawmien tal-Mulej immexxija mill-Arċipriet.

II-Hadd 1 ta' April

L-GHID IL-KBIR

B'dan il-jum jiftaħ iż-żmien qaddis tal-Għid li jtul ħamsin ġumata u jintemm nhar Għid il-Ħamsin. Hu żmien li fih il-Knisja tiċċelebra bil-ferħ l-akbar misteru tal-fidi tagħha. L-ewwel tmint ijiem jissejthu l-Ottava tal-Għid u jiġu ċċelebrati qishom jum wieħed.

8.45am: Manifestazzjoni Solenni bl-istatwa artistika ta' Kristu Rxox (Alfred Camilleri Cauchi, 1997), bis-sehem tal-Banda Ċittadina *La Stella*. Fi tmiemha, l-Arċipriet iqassam il-figolli lit-tfal fuq it-taraġ tal-Bażilika.

11.00am: Konċelebrazzjoni Pontifikali mmexxija mill-E.T. Mons. Mario Grech, Isqof ta' Għawdex u Dekan tal-Kolleġġjata, bis-sehem tal-Kapitlu u l-kleru tal-Bażilika.

4.30pm: Kant Solenni tal-Għasar mill-Kapitlu tal-Kolleġġjata.

TBERIK TAL-GHID

Mit-Tnejn 2 ta' April 2018, l-Arċipriet jibda t-Tberik tal-Familji tal-Parroċċa.

PARTIĊIPAZZJONI

FIL-PURĊISSJONI TAL-ĠIMGĦA L-KBIRA

Il-kitba għall-partiċipazzjoni fil-Purċissjoni tal-Ġimgħa l-Kbira tiftaħ nhar l-Erbgħa tar-Rmied, 14 ta' Frar 2018, fl-Uffiċċju Parrokkjali (tel: 2155 6377; email: info@sangorg.org). Jistgħu jinkitbu tfal minn ħames snin 'il fuq. Dawk li jixtiequ jgħorru l-ktajjen b'wegħda jew b'penitenza huma mitluba javviċinaw lis-Sur Noel Sultana (mob: 9925 3653).

INNOTA

- Il-kant sagru waqt iċ-ċelebrazzjonijiet liturġiċi jsir mill-Kor tal-Bażilika *Laudate Pueri* u mill-iSchola Cantorum Gregoriana, taħt id-direzzjoni tal-Kan. George J. Frendo, assistent *maestro di cappella*.
- Il-Qrar isir kuljum fil-Bażilika u fil-Kmamar tar-Rikonċiljazzjoni. Tkun haġa sabiħa li l-qrara ma titħallix għal waqt il-quddiesa li wieħed ikun sa jieħu sehem fiha.
- F'dan l-istaġun tar-Randan l-istazzjon tar-Radju tal-Parroċċa *Lehen il-Belt Victoria* (104.00MHz FM Stereo) ixandar bi skeda sħiħa. Il-funzjonijiet kollha jixxandru dirett għall-benefiċċju tal-anzjani u l-morda. Wieħed jista' jsegwi dawn iċ-ċelebrazzjonijiet fuq il-websajt tar-radju www.lbv104.com.
- Il-Wirja tal-Ġimgħa Mqaddsa, imtelligħa mill-Għaqda tan-Nar *San Ġorġ Martri*, armata fis-sala ta' isfel ta' Dar *Lehen il-Belt Victoria*, fi Pjazza San Ġorġ, tkun miftuħa għall-pubbliku minn nhar il-festa tad-Duluri, il-Ġimgħa 23 ta' Marzu, sa Sibt il-Ġhid, 31 ta' Marzu 2018.



Encounter, Kappella tal-Laqgħa, Knisja Duc in Altum, Magdala, Izrael.